



# Perdel domonɗɛŋo

## Ɔri ǎl jaw na asá jerrinɛl

Perdel domonɗɛŋo:-  
 Kífɛn jaiŋa'ŋ tin-lé táarí tárrâ'ŋ dõra, Ɔri it ǎl jí naa jaiŋ ná jaw, na Ɔri it asá jí naa dífɛn tin-lé jerrinɛl, ǎw ná díe-lé pɛttójaarín nás túllɛndinɛ tes jáa. Na dog in lón ǎsán in jalun kífɛn jaiŋa kí ǎy dorá díg níŋ jɛal. Naa namá jíŋo in lón, Jí main ǎsán kífɛn ótánǎ-sí tullé testes jáa kí dorá wǎŋg kɛŋo, Na dog ǎlán dífɛn jerrinɛl na dífɛn tabúŋ in jaa, ǎl ótánǎ díi kit gé ná in lóna ǎlán kífɛn

jaiŋa'ŋ tin-lé inɛ.  
 \*Ósom díg\*:  
 Kífɛn járiŋa-lé dog in lón ǎsán in jalun, Ɔri it ǎl jí déén arrá túllɛn jaránǎ, na jaiŋ ná jaw, ǎlán gal tullé see jǎy, na ǎlán kí kilmá'ŋ táaye jaw. Na dog ǎsán in jalun ǎl dífɛn karín eré dɛó keer kee, na dɛó tog dog-sí as jɛinba ǎlán gis kífɛn ótánǎ taan náis jínynyâ, kit asá jí kérrég jaimel ǎl in lóna ǎlán inɛ, na ǎl in lón ǎlán een.  
 \*Ósom ǎw-lé\*:  
 Kífɛn jerrinɛ-lé dog in kóel ǎsán jalun kakkíre kwanɛ jaiŋ, na kífɛn táarínǎ kit ǎl jí jaw ǎsán járri kakkíre it jaiŋ ǎsán déelé kóos jêl, idífɛn ná jí janni ǎsán kí soga na kí ayénǎ táarí jáa, na kífɛn yŋɛna kit asá jí jerrinɛ ay níŋ lóna na ay níŋ inɛ. ná lia in jagí kífɛn jaiŋa'ŋ oro ay níŋ lón,  
 Na dog ǎlán ila táarí tullé een, dog in kóel ǎlán jí táarí dɛŋo jan, na ǎlán in jan ná kurú, na abá gis tárrá eŋa bá gal kífɛn dorá kwǎ-sí janí nás tabúŋ káaríal. Na dog ǎlán pɛttójaarín abá dɛlé

jíndélin námá dɛlé jeeŋ, na abá úrí jíndélin námá gal úrí jeeŋ. na dog ǎlán ila táarí tabúŋ jee, wala gal ǎlán póiyá, déén járgi in á lónba ǎl kí Ɔppinɛ, wala gal kí ittinɛ, walá gal kí lóó áiba, ǎlán bá délin tirinɛ jí dɛó tullé jan lóot ná jaiŋ.  
 \*Kari kɛŋo-lé\*:  
 Kífɛn jaiŋa'ŋ jerrinɛ-lé ǎlán kífɛn táarínǎ'ŋ baama-lé tetebe jaiŋ, na ǎlán dífɛn táarí tullé tabúŋ jee na ǎlán domi, dog bá ǎw nás main kwa'ŋ táas-lé ɛ́ŋjsee jaiŋ, na joiní na janɔar arrá sáw. idífɛn ná dɛne'ŋ díó jaiŋa'ŋ jarrinɛ dog arrá á geba, marran jaiŋa bá nyét jaiŋa gé, na kífɛn ájínǎ'ŋ dõra dífɛn masi -sí ǎw kí maale jilon, na dífɛn táarín'ŋ sabba a jaarínba. Kɛtúmó níŋ ná kí kéén kóorí kan.



RD: Sâmba ɛ́ŋjsee

RD: Sâmba ɛ́ŋjsee



# Koro'ñ jaba Sooma

## PT. Jirgíñó'ñ soom Haajyúsip

PT. jirgíñó'ñ soom háájç . yúsip poor'ín belé'ñ Majira na gupáalíná na kéén tabña nyét daldí'ñ díó ay-si beldel soga kila asá kándó .

Dúíñ domon díng-lé sooma kila-sís assó álmiñ ãl naman suúr dorol kíñi ná koro suúr lóo tog kábí kíeñ sooma-lé na in bá ye-ii sooma'ñ suur'ín jirmó ásán dáíñ belé kútmó .

Na aw-lé majira na gupáalíná na daaraná'ñ tabña naman tóbóná naman kwa nyét ãl jirgíñó'ñ soom kaagol ná arrá koro kába kí buur'ín dúal in assó gís kálmiñ ná baago ãw ná bain ná gi



### RD: Tɛɛla Áse'ñ kwě



lonpii kíeñ kuro jáwí . dúíñ belé'ñ kari kwã-lé : ãw ná kaiñ pángáturó'ñ sooma nyét nás innân suúr kírmíñel nás dáíñ belé tabña káarí kí dáíñ bállíñ na joiní na bagí na jirgíñó na jétmó .

Assó-ii na kí bora-ii

### RD : tɛɛla áse'ñ kwě





# Mitíla Poor'ín díó

🧠 Mitíla poor'ín díó 🧠

- 1/ kiwwó bá tooro'ń ge ná jittí gé ăl kien púgo dúti.
- 2/tooro námínj kee bás yé púgó-le jígńti, ná

**RD: Siirínkása Póngordunjo**



púgó áiba asá tooro lé jígńti.

- 3/ Kusa bá kwa molmańa'ń rāyta kireli.
- 4/ ăw nás kńń kōma káwí jurrunj.
- 5/ merso taar dúlo jábí ná bára'ń aldí pii .
- 6/ abá dńń bárasí káńfe bá tabę jilim .
- 7/ kóól kí darwál tog ála ágeba.
- 8/siir kí dagi a jamba.
- 9/ ása suur sadaga siir jínj.
- 10/ in dęó ása sallága'ń ũtu kí nęunj kaar jígńti .
- 11/abá dńń bari bętte-ii

- bán kuma ulana jaam .
- 12/leel ăl rńsńj dāy jaabil'ńj sōr Āmba.
- 13/ goronj bá sęrta'ń temen bawņel .
- 14 / lóó ná múrtá'ń , kamal'ńj sńd paago leel'ńj dog bán páágó.
- 15/ abás kí dęó jittí básáwa jń dog abá in jittí jeenj ná yé , na abá jęmmó nás dęó'ń júúrú jaluna ás keba ila dęó'ń jaęunjńj oró bá juró.

- 16/ abá kaam ęri kęllo bá jágńla .
- 17/ díbé'ń díá-sí tńj-si kepereli.(dááwenj kawe).
- 18/ tabę appā námínj káńa déenj júúrú díó bás táalanj-ii.
- 19/ kawāj bá tállín na ire gal bá joor ăw.
- 20/ Abá ásańa íręł bá píenj bakta-ii.
- 21/ăl dńń ása píe nimá tńo.
- 22/ kęyónj asá awla'ń kí koo janí taga awla áísńj piā ba.
- 23/diw bára'ń kwě ás leemelba.



# Nawâl Ismáil'ñ aldí

## Wérré Poor daldí'ñ dió

Wérré - Órré daldí,ñ dió  
belé kolán-si-ii náíñ niw iníñ ere.

Nawál ismalíil abdɛ  
سأابو عبد اسماعيل الشافع

solónas deeríñ salés kí durús kárgíye elle kaan kúle na elle keer,ñ kiíli ná in karfa sattaýa , íde solóna ãl kábé namás ayéná tise paago ná kéén aala déén lóó ás kalunaba , solóna namás kuule elle ná in karíya bárka sáaya namá ila elle Rññ ere póiti na dog elle kee ná in karfa púgó jùú namás ila tin-lée kumme dúal oos na ayé líriãw na wayyéná na dííg

5/2021 solóna namás déén ñún si kóór kinñ yeen kwa ãw gé ila ñúsi namás kussé káwe díg namá kullo ná móótaríñ írí jáá nás zalñe,ñ doóra pago nás in kwá ãl kffñ aala-lé joo, naa namá شريف آدم اسحاق Tón kee kóyó Himedíya مربع 2 kéén bárna namá kin gé فتحية اسماعيل عبد الشافع مدينة إسماعيل عبد الشافع والدتها حليلة عبد الله عمر



in belé dáíñ si bára paago , tabɛ-ñ kóyóná,ñ na in belé kí in tin koro 8/2021

قيادي بالمنسقية العام لمعسكرات النازحين / الشفيق عبد الله عبد الكريم

### RD: Súur Ázza'ñ kwě





# Yáañan'ñ gɛɛd

yáañan'ñ gɛɛd'ín júlni na dfeñ tullíñ ati gɛɛd piã .  
Jainan'ñ díó.

-----  
--  
Belé'ñ dormí  
-----

#gɛɛd: yé barí tullê-ii ná kwa kíe duur keere , nan perrí bárnán tarrá kunjo-ii ná bárnán nyét kañ ná kôeli . na déén dorá jáñíñi ás keba nan saa kurrá-ii , ná déén tagá joomé ás keba , bán déén dõra jonjo kan aman nín kúsúñ ná kwa káya .  
#keer-lé dog, gɛɛd yé díñ bárnan appâ kɛno-ii ãl jainan'ñ kewa déelé jañla , órré bi órré'ñ díó.  
Na gɛɛd yé déén lóó appâ-ii órréná nyédin díó u-ññi ná yé tóbó-ii ata in joron

**RD: Siirínkása Póngórdɛno**



álán tabúñ joo, walgal jɛtúmnó .  
Barɛ bi barɛ ná kôel álán túmnó ná tabun jee , bán main gɛɛd-lé púttó keer , na jaluna lé u-ññi ná yeen barí bárnan tullê kwã ge álán kojoja'ñ díó juró .  
| yáa'ñ gɛɛd'ín júlni na deen della kéen ájíná daldí'ñ díó .

-----  
Kí méeran  
botole(zobida)(kanna dɛno) rert  
/ sime 29/4/2021.

©ɔ gɛɛd yé yáa'ñ kwě'ñ jaluna na gɛɛla sís nyíiti kí gɛɛd'ín ere , na don si kéen járrinan'ñ na kéen táarínán koran-sí , tes pii , ná júndi ná keldin-sí íri jágfti , na dog yáa ãl gɛɛd piã kéen dogólá'ñ ábba-sí sonjâs nyíñti, Nan si lóóná sɛnñâ-lé kírél , . Gɛɛd yé júndi ná yáá'ñ kwě in ás tɛmelba ãl yé düu-ii na dog yáa-sí lóó appâ ínni .

Egél innan'ñ gɛɛd yé suwáara-ii nan lóó-ii , náis tokkénan'ñ lóó le ráñjél.

©@ ata joyní bán jɛmmóná ná bárnán nyét ãl íri keéné ná yáán gɛɛd lé púttó káaré na yáa-sí déén ulûg kaníe gɛɛd'ín ere na járrinan'ñ ere na ila lé sonjá dog kányínies kéen jɛtúmnán sabba ila u-ñ namá yé-ii ná júndi ná kíen barɛna tɛmɛnɛl, ná íri nyẽne kí see'ñ

see .  
©ɔ na abá kila barɛna jagila ãl si kéen kwa yáañan-sí gɛɛd'ín jáa kawreli na yáañan sís nɛñf kéepeli na ari júrus kalɛwe na in kalɛwe ãl déén júrus táalan-ii na déén lóó ãlbá tukuli ., ná kawñie ná yáa-sí kéen ulúga kúy kɛrmɛl na suurus kɛllul , jɛtúmnón daaran-lé.Yeen dog bán jɛmmó ná kíen barɛna karíñ sãye .

-----  
©ɔ kojoja.  
-----

(1) táñjá:-  
= tárf'ñ jáy kí kuy'ín kurro (kíñjá). yé damin appâs kee ná pirtí pii yáañ kwě'ñ jɛtúmnón ere na déén gɛɛd'ín jáán ere naman órréná'ñ jɛtúmnónán sabba akúronan'ñ díó ãl deema'ñ karra ge .

# ata déén mitíl këya dáin barɛn díó bán kɛmmó ná kurinã ãl barɛn tabunã gé ná kwa sí tárf'ñ kilmanan'ñ tukkin'ñ júrus ila tabunã lé kaẽ na dog kwas piñná káwe kí tárf'ñ koran'ñ nás in kore kíen dogólá-sí ása sooma tárf'ñ lé báare na yeen kíen sí nás barɛ'ñ paál káaríe ná gɛɛda tulléla káwe . na niná poora'ñ barɛ na



# Édóñá kí durú

núúbánjá'ñ barú na roo uyo'ñ barú nás kwa sí tá'ínán soom káwífe . Na yáánkwê sí bá in kámiña álbá ton'ín jáán na kútena'ñ jálón na na dogólá'ñ jwényó'ñ -ii bá déllin .

(2) bəllina na tirgenja kittila kwă. niná kila ăl on kámiña íya'ñ gwedín jáa ăl tabw'ñ tŭf appâ-ii na déen táári ălbá tón díó-ii déllin . Ɖdíñ ná kwa dŭña kəñ ná kŭen bəllina lé in kəñ yáa ăl soom piă ná riă ena ila bagí ása á keba .Na dog kwa dŭña kŭen júúrú ná le insi kəñ yáa táári keer ása á keba daarin'ín paál na ásán déen dwo'ñ beléná kel aam na déen ton'ín kwa'ñ na dog in kalwe déen júúrú ăl si táalan-ii na bás koy'ín lóo kəñ , na bog in kalwe ăl dwo'ñ dee'ñ kwel lé ketérin'ie ,kila namá tá'ínán piéná le ká'fí. Ɖ© kwa ăl dŭñ kŭli kəñ (elle'ñ kwa) . Kwədina kŭen jaina lé sonĝa'ñ ere kila barəña ăl yáa sí náñf keépele yeen yáa ăl gwed piă kalí kawe ásán kŭa na dog kŭen bəñna sí kəro á kannāba dŭen joo'ñ ere , namá in díó kəñ atas jóo bará gísín kəron'ñ piă walgal gísín tagám tŭñí ná

sumbāg , na ila wə déen lóole áiba , bá déllin in lon ná munde kaen lé , na wə áila jundí ná swgóm kəw bá wə tog-ii ná bəllina ná kila káñás ná kəñ naman naa . na wə'ñ konyjol appâ ila-ii ná gwed páalíná yáana ăl gwed kawe ás kannāba , námán bás kila sí kannā ăl selbánás káñna ăl kŭen ayéná joo'ñ á paagwəba , (12-15). táaslé kəñ wđíñ ása ittíní káñ ásán rŭnyó , kí déen dorá , ila wə namá saa kolda'ñ-ii nan tabw'ñ tŭf'ñ-ii.

!?! Jŭño ; Ay síñ jwényó atis jŭ ton jaw ná déelé dogólá jeerel. #yé selbá on taga dogólá kid kiri lán ălán si riána ge .!!! # taga dogólá'ñ oro ay níñ piă ati yé dog si selbá káñ ??? . #yáa'ñ táarin'á kwədina'ñ díó :- =abá íya'ñ kwě gwed piă kí see na déen gwed tullê kwə-i ná piă , bá lon'ítí tíwwin'ñ déen suor lé na kéen táarin'á le na déen bagí lé na jaluna lé na kéen dogólá'ñ jwényó'ñ ere naman kéen doólá'ñ gwed'ín ,ere bagí dŭen tón bás in errin'el ná gwəbo , wđíñ ná dwo'ñ dee yé kéen táarin'á'ñ na samsama'ñ bəñjél ila-lé sonĝa ăl tón kee , na ata yáa gwed piă kí wə'ñ see kéen patíma sí básín nŭñf jenel na kéen kwədina sí bán dōra jáwítí kŭen jaina lé .

Lóóná dŭña lé jwmmón nŭñ ná ába tón díó kéen doóláa sí bás kŭñf pullā rañjél ná á jundíba ălán daara tog kəwí .Ná bá lóo kalí kawe ná bán kí dŭen yáa'ñ tullèn kəwí ăl mín dŭen báa'ñ arka kel kámmie náná pəy in karífa ná kŭtí ăl bíis sí jágífe , na abá kwě déen báa sí kí kilmá náánf , bá déen íya lé píñítí , na abá déen yáa dog-si jittí kuro ila ná in lón niná ăl pŭgó rŭrŭna ,abá déen yáa dog-si jittí kuro , íde kwě námá tabw'ñ in jaa déen yáa ălbá yé-ii ná see-ii námá íd pii ălbá déen yáa kōel jittí na tullê , walá déen oro áiba kaa-ii ná pii na abá yáa gwed piă bán kalí ín na dorá tullê-lé jáwí .Na íya ,yé lóóná sonĝa-lé níñ táarin'á piă wđíñ ná yee-sí kí júúrú appâ'ñ kəarin'í , #kwa nyet kalw káñ jaina lé kéen táarin'á ay pii kéen





# Baru'ñ írjoo'ñ korana

jaina-lé ,lóóná kergel-lé ,kí júúrú'ñ korana na kí riyiñ'ín korana na sonjá'ñ ere , éperó'ñ sabba na jëtémó'ñ ere namañ jëtúnyó'ñ sabba , namañ jábírtigoña'ñ sabba kí sabbaña sunjá ,na ati dáíng baru'ñ yáaña-sí gúud lé kaá kí see kí bárúñá básíng tárríng káa walagal súréere , na bán kaal ná karíng kundí . na yáa yé daldí'ñ sibír-ii , (túlé) ná kirel nañ rúny ila túlé keer-sí nás daldí-sí agíti. #Baruñ asá bärna-sí tabu'ñ biñl :-

©D baruñ asá bärna-sí karíng júndíe yeen kí sòngona á geba ,marañ yeen tabu'ñ udfíng nyéne ná gúud-sí dééng lóó kaníe na in-si kíwe yáa ãl pærrí bärna'ñ tárrá kuno-ii , nás kwa tabu'ñ keeríti. Namás kányínje ,yáa-sí na kërro kaníe álán yáa túmúñúñó ,namás dfeñ daldí erríña ná sòngona kumme kí júúrúñ korana na jaluna'ñ korana . Na kila ãl-si in díó kañ yáa



## RD: Siirínkása Póngórduno



ulûg ása á keba álán gúud piã ila díó ãl kíeñ yáaña keereli éperóñá-le kaán-si kannía , walgal innañ-si ñrwl yáañañ éperóñá-sí kaán-si kíñel-ii,álán si kíeñ ereña lé keperol . Ati kwa dáldíñá nyét in kasíñ yáa gúud álán á piãba daldí'ñ jaina tabu'ñ jial lán ? . #abá kôel ásán dáldíñá-sí koomé ãl gí kaalíñ bá kawñí ná yáa'ñ gúud lé pttó kaarín na

gúudíng korana lé pttó kaarín na yáa-sí dééng nisil kaní ,gúud'ín jáán sabba na dééng belés kel kãm álán gís porreña riála kiri na júúrúñá teyyéña . #gúud: yé suwáara-ii, nañ baj-ii , nañ arí tullê-ii na kí gúud na júúrú teyyê tabúñ níng koo . #dúíng dóñá'ñ janí dfele #-Botole-wúo idfiris-síng kwe .



# Arɛña'ñ kona kí Poor

## U-ɛña kí kfeñ káldáb-ɛña

arɛña'ñ kona kí poor:

árbiár leel'ín kwě is kí is  
leel'ín kwě. ÁRBIÁR  
LEEL'ÍN KWĚ.

Orráná w'úo jime'ñ r̄ay  
kaañ aame kewra aame,  
dikídírí h̄ya dikídírí h̄ya,  
h̄ya kombolo kób.

Burtú kw'á'ñ íya:  
burtú kw'á'ñ íya koles káñ  
aís búll'ɛñba koes aís  
borgonyba korgony gí s̄ñ.  
burtú kw'á'ñ íya koles káñ  
aís búll'ɛñba kúll'ɛñ gí s̄ñ  
aís borgonyba korgony gí  
s̄ñ aí baarelba kaarel ḡñ  
aís boomba koom gí s̄ñ.

kúrúr jilála:  
kúrúr jilála aḍiñ roo éla  
roo kwě. kúrúr jilála aḍiñ  
roo éla roo kwě. RD: Nuun  
Barɛña Aw

pulduna / káldáb-ɛña:

pukkâ k̄irrô  
pottâ d̄ikkô  
lúllâ tokkê  
líkkâ dússâ  
maññâ m̄errê  
d̄urtê k̄akkíre  
b̄udde kurrâ  
iri duu  
debbe s̄uuru  
rúbbâ teyyâ  
puyyâ léeme  
wessê p̄uttô  
raarê d̄akkíre  
dúkkâ keerê  
makkê wassê  
karra dakki  
d̄ulé dúal

dáy diw  
ɛrí dolé  
ripâye t̄əgt̄əg  
pârne dee  
dóga zongá  
nuun ú  
RD Nuun Barɛña  
Aw  
pulduna kí poor:  
deem elle  
d̄iñḡle leppê  
ulul riyâ  
abo w'úo  
dee n̄w  
íya âbba  
haddiré ḡerre  
j̄tti tullê  
korroñ w̄ar̄ig  
p̄égób ñorrá  
juda m̄aḍil  
h̄än tárrâ  
suññâ tog  
ittî appâ  
dirrig j̄irs̄iño  
d̄írrô kullê  
simmô dússâ  
bussê dakkê  
luul subu  
mandin boorô  
tawra d̄io  
toy d̄iwwô  
kussê bírnyâ  
kajala maale  
duur buur  
n̄ñ d̄úú  
kúrnyâ m̄ur̄d̄  
soón b̄ilil  
soón b̄ilil  
marig kúúrú  
k̄asi pottâ

### RD: Nuun Barɛña Aw



linynyín kussín tesjôn tulléjôn  
loolon ązz̄m kurrájôn karrajôn  
miit gasta maalejôn seegjôn  
tómbó ruubie RD: Nuun Barɛña Aw  
RD: Nuun Barɛña Aw kútá'ñ kona kí poor:  
junóná kí poor: kawal nyógór  
zangab karrañ ondoyó awawí  
k̄ergon uukongot jams̄ilo sangamañ  
Súúl m̄erdol b̄olle banyakípaga  
muut w̄ar̄ig d̄ayk̄irrô nyírnyír  
dorol asanpargany aḍuanykípaga pojôga  
sórté j̄ek̄m súine págañb̄gb̄ge  
jóna kípoor: bald̄əg n̄nóñd̄úú  
nyañkaldañ r̄ɛb̄j̄əg nyôkke m̄akli  
tobojog soót púún líipa  
s̄orbol s̄uuru págapukkâ r̄at̄ila  
s̄əñḡm songom sórtéñá'ñd̄úú maral  
s̄əny korbog doogena'ñd̄úú dure  
seny jorgos ũrgena'ñd̄úú d̄úgo  
t̄ək̄m d̄uusjôn k̄erdona'ñd̄úú and̄ú  
r̄ɛb̄j̄əg k̄ers̄il̄əg págana'ñk̄irróna  
sony z̄il r̄uud̄ú samma





# Gɛbɛla'ñ wɛon tɛɛɛ

## Kaama'ñ tɔbɛ na dééñ gɛbɛla'ñ wɛon



### RD: Siirínkása

atdí kaama'ñ tɔbɛ'ñ táas kí dééñ gɛbɛla'ñ wɛon. tóóríg ǎlbá kaama'ñ tɔbɛ kéña ná kééñ sɔngona'ñ gɛbɛla'ñ wɛon kéña na j̄f̄lon̄a d̄ɛno , ila j̄f̄lon̄a d̄ɛno namá tɛɛɛ kéña . Tóóríg( sogdíng) namás kééñ sɔngona d̄iña j̄ɛɛla ná nii gé ǎlán dákki mírínjá wayyénjá ɔw paagol , lité namás tɔrɛ piã na kawât-si éla kí tɛɛɛɛ'ñ belé namás tuuɲa ná in̄ɛ namás dééñ kawât-sí in kwã ása in jwa ǎl ká in ámiñ kúíñ sɔngona aál jáá , kawât namá in in̄o kwa'ñ tɔbɛ ǎl in roo kila sɔngona aál k̄ɛñ ? Namás in kwã ká ása á alun̄ba k̄ɛy sɔngona gé

na dééñj̄n b̄isiñ namás kaama'ñ tɔbɛ-sí kwã , kaama'ñ tɔbɛ-sí namá kilmá tokké en̄a namá kí nyótóro ɔrɛ-le j̄íima namá asi keer in̄o , kawât namás in kwã kwã'ñ tɔbɛ ǎl in roel abás sɔngona'ñ lóo á jáwlítiba ǎlán bá-ii puu !!

J̄f̄lon̄a duño namás in kwã kí tɛɛɛɛ'ñ belé , ǎl bagɛ soór k̄ɛñ ná melle'ñ d̄io in̄i ná d̄uu ɛrrɛ kurú'ñ k̄ɛr̄ñ , kaama'ñ tɔbɛ namá in̄o ay beléñ kawât namá in jáwí , ǎl

on beléñ j̄f̄ ǎlbá d̄uo jan ná kaalu jan nan̄ urol jan ná taga kilmá id ás jain̄ba ǎlán yee kí b̄arɛ jaldó ná díá jar̄ñ walgal jaw . Kaama'ñ ába-sí namá kilmá puyyá en̄a namá tɔbɛ'ñ taan ná p̄ɛi . f̄de aál ḡel pirtí namás agíní na kawât nás m̄ne d̄ɛno jáwla. in namáis in pááliti , lóóná d̄iña'ñ ǎlán bá d̄uo kee náis j̄i ɛɛɛɛ an̄ɛɛ na j̄f̄ ná kééñ beléñá le k̄íñ ɛɛɛ'ñ k̄ɛrɛ kwã jaw lia kí sogá námás in j̄w ila d̄uo áisa j̄i pié piini námá in jwa opó opó ná dúíñ dure kéya in̄i. RD: Siirínkása Pón̄górd̄ɛno



# Gɛɛdpáálí Tíbo na Bariwǎrig'ín jitré

\*G/P Jaagó Juba'ñ Sooma-lé na díen jáfti kí majira'ñ baina'ñ:-\*  
as búlgûmba as búlgûmba balinola-si, utú'ñ matil,táári'ñ matil benyer, álán káin karikóomenja lullâ kummól ninná urany'ñ matil.

Poor'ín Belé'ñ Jutúómón Daara,Gɛɛdpáálí Bariwǎrig dwo tóo na G/P Tíbo Tumúnyin kwě'ñ Júba Soom kaagɛl ná kí Júba'ñ G/P'ñ na Majira'ñ baina'ñ kɛɛl nás kfen tááriná kaware killa ǎl yeen keení ná káwe.

nanáís díña waa 1-G/P Bariwǎrig sunjâ gis risiño nan gis kwâ "ǎl Súdân'ín kwa toya'ñ tón kño ná kí Súdân'ín kwa toya'ñ nyét kónó ná káin beléñan kirsíño ainíñ káa álán káin beléñá Súdân'ín Gɛɛd'ín ribit kinji?" Yé namáís in kwá áisa kinjñi yé namá Júba wǎñja namá bâñja-sí jundí ná táári kawe álán dáin belé-sí Gɛɛd'ín pérdél kaye.

2- G/P Tíbo Tumúnyin kwě in kwâ " ǎl kño ná Poora'ñ barú dió kfinjñi ná lóóná kagila" nan in kwâ ǎl kwa kannâ álán belé kiol ná kwa alámín koyóná-le karfe ǎlbá Solón na kwa pattáña'ñ belé kisiña, namá dog in kwâ álán-si kwa Sooma sunjâ káwlíal na Poor kawe,na



## PT.Abo'ñ soom Júba



## Poor'ín belé'ñ gɛɛdpáálíná

dog kí kwa toyan kónol ná jergúlo káwal. Nan dog in kwâ Poora Poora'ñ barú Poora'ñ toña ása á kañba álán Poora déen-le dorol kinjñi ná kfen ótánan kirsíña kila alá yeen-

sí tarña tñli. na dog in kwâ álán kwa Poora'ñ ótáná na díen sime-sí kí rim na ardin na jaluna na jábitígo keye . Kí bora-ii

 **érré Poor**

**RD: Kurúkírrô tdirîs**



# J̄uḡuj̄uḡu S̄udân dió

## Baaj'ín j̄uḡuj̄uḡu S̄udân

J̄uḡuj̄uḡu S̄udân Dió:

Bí balun sá S̄udân dió álbá J̄uḡuj̄uḡu kí soga ìis déllin kawé d̄álma'ñ tawra-lé sáwe dió, na soga namá kin gé alá dée-lé j̄ureña'ñ kí kan'ñ k̄fen s̄ur̄ña jeeña kíye nás d̄ald̄in̄ás k̄we ása s̄udân kwa kee, namá kí dúal d̄or̄ñán na keen soga :(Oos na diig, Oos na aw, Oos na ìis) kin yeen S̄udân'ín j̄uḡuj̄uḡu ál kawé m̄in̄ ná Jáíño baaj'ín k̄err̄o kw̄á kéli kí sog ( Oos na on̄jal) f̄de d̄álma'ñ tawra-lé m̄in̄ f̄de j̄uḡuj̄uḡu bás agíjí.

Deen juun-lé nammán soga ìis kela-lé j̄uḡuj̄uḡu kí see ááña ámin̄ jáíño baaj'ín k̄err̄o kw̄á k̄ar̄fe tawra-lé kwa-sí baá nyét kangari ál kwa nyét d̄on̄já tog k̄áñ ámin̄ yeen k̄ar̄fe namás ereña jawle ká aál j̄unyóhó ìnnân̄ ááña dúín d̄irbo na ká ìnnân̄ dúín d̄irbo na ká d̄uḡu ááña dúín d̄irbo na ká saba ááña dúín d̄irbo



nammán k̄awn̄í nás kí t̄ḡéná kawé nás kwa nyét k̄fen d̄irbona kawé f̄de kwa namá s̄ur̄ña kangari.

f̄de dáín j̄uḡuj̄uḡu na sarrama na parnana ál gís káín b̄ar̄ña ìnnân̄ k̄awn̄í nán ḡí ìnnân̄ taabin kawé namás ìnnân̄ gáríma k̄ar̄fa nás kabe káín k̄éñf̄le, ká aḡila tin j̄itt̄i ná ila S̄udân dió á k̄éña bá wala án òlba ila-lán niná soga ìis kela.

Soga ìis kela d̄wó riywâ-lá jáña, ulul-lá jáña d̄ikkô-lá jáña, pukkâ-lá jáña, pattâ-lá jáña, ire-lá jáña, kawâj( awíló)-lá jáña kurrâ-lá jáña budde-lá jáña, dee-lá jáña, niw-lá jáña, appâ-lá jáña, itt̄i-lá jáña, oró-lá jáña, tón-lá jáña, dúḡu-lá jáña, saba-lá jáña, r̄i-lá jáña, sāid-lá jáña, kwa bá nyéttin arrá tessin̄ k̄áñ d̄on̄já tog na ùù tog déllin̄ poywâ s̄in̄ na ósom dáín ( arrájáa , d̄on̄já,

baaj) na timora'ñ ar̄i keer deemá'ñ déllin̄.

Na ká soga ìis kela-sí ìn-sí waa ál soga rumany'ín sí k̄áñ d̄ald̄i-lé ná d̄ald̄in̄kw̄é d̄ald̄in̄-sí kí k̄fen k̄éñf̄ k̄aḡli nan̄ sí k̄fen kilmána na júúrúná nyéttin̄ si suúr sáawe kí soga ìis kela nan̄ kal̄t̄ ás k̄áñba ar̄i-lé namá jáíño baaj'ín k̄err̄o kw̄á keli nás dáín dorá kurú írí kawé kí ragasa ìnnân̄ namá káa-ii ná òpo òpo k̄ámin̄ nammán att̄o na ótáná bá nyét j̄itt̄i-lé j̄itt̄i na d̄uu-lé d̄uu na írí-lé írí dúítia dáín b̄ar̄ú dió na kwa j̄itt̄in̄a-lé b̄ar̄u karána namá j̄itt̄in̄a'ñ j̄itt̄in̄a-sí d̄on̄já kanni.



RD: Órré'ñ kilmá

érré Poor

RD/ Órré'ñ kilmá  
Sime 11/5/2021



# Pízyá'ñ dóná'ñ janí

## Poor'ín belé'ñ jütómó'ñ daaraṅa

Poor'ín Belé'ñ Jütómó'ñ Daaraṅa nyéttin Pízyá'ñ dóná'ñ janni:-  
 fíd karambáara nás Ádden gís kaw kálléñakí dóná'ñ janíña na surmíñ tog dog Makánfka wala Ulma'ñ maḡañatísfa'ñ á-iiba wala sôñg'ín á-iiba yéén báa kálléña joiní'ñ na surmíñ, ná ádden kaw kí jarri hërra'ñ kí dorá kññf'ñ boota'ñ nás sùññ'ín bawe ná jarrin ás kañba wala.ereña ás kañba namá ótáná sunñâ gii nás jím ás kañba kí bawleña joiní'ñ ná potonât baḡi'ñ júgo-lé kí taḡaḡ ayoníspeér júgo nyéttin



nás jaríña ás kañba wala jallí ás kañba namá pínjál dfe-lé namás pááḡññal bawḡññi durté kññ kilmáña'ñ tállññ-le âl-sí errineli nañ hërra-ii kí dñlé'ñ kóórín ũluña namá ññña taḡbiñ pii aál kí jerrin

bidíḡñ'ín uluña nás ínbeléñá ayé bi ayé nás délla baw dñlé'ñ kari-lé ná bí tulléñá bññ.

**RD/ Órré'ñ kilmá PBJD**  
**Sime 13/5/2021**